- 11. Allaahu A máa pilè dá èdá; léyìn náà yóò tún un dá (ni òrun). Léyìn náà òdòo Rè ni wọn yóò dá yín padà sí.
- 12. Ní ojó tí àkókò náà yóò dé, àwọn tí wón jèbi (àwọn òdaràn) yóò sọ ìrètí nù.
- 13. Kò sì níí sí olù pệ fún wọn nínú un àwọn nhkan tí wọn dà pộ mộ Allaahu, wọn yóò sì kọ àwọn nhkan wọn tí wọn ń dà pộ mộ Allaahu sílệ (ní ojó náà).
- 14. Ní ọjó tí àkókò náà yóò bá dé, ọjó náà ni wọn yóò pínyà pệlúu araa wọn.
- 15. Ní ti àwọn tí wọn gba (Allaahu) gbó ti wón sì ń se àwọn isé rere, wọn yóò wà nínú un ọgbà kan (nínú un ọgbà ìdèra) ni eni tí a mu inú won dùn.
- 16. Şùgbón àwon tí wón şàìgba (Allaahu) gbó tí wón sì pe àwon àmìi Wa níró, àti ìpàdé ní ojó ìkeyìn, àwon wònyen ni won yóò daríi won sinú un ìyà.
- 17. Nítorí náà e máa se àfòmó fún Allaahu nígbà tí alé bá lé bá yín àti igba tí ilè bá mó bá yín.
- 18. Ti Rè sì ní opé ní àwọn sánmò àti ilè, (e máa se àfòmó fún Un) ni àsàálé àti igba tí òsán bá pón bá yín.
- 19. Òun (Allaahu) A máa mú alààyè jáde láti ara òkú. A sì máa yọ òkú jáde láti ara alààyè, A sì máa jí ilệ lệyìn tí ó ti di òkú (ti ó tí ṣá). Gégé béè náà ni wọn yóò ṣe mú èyin náà jáde.
- 20. Àti pé nínú un àwọn àmìi Rè ni pé Ó dá yín láti inú un iyèèpè, léyìn náà sì ni e di ènìyàn tí e fónká (sórí ilè káàkiri).
- 21. Àti pé nínú un àwọn àmìi Rè ni pe Ó dá àwọn ìyàwó fún yín láti araa yín kí e lè máa rí ìbàlè ọkàn nínú un wọn, Ó sì fi ìfé àti àánú sí àárín yín. Dájúdájú àwọn àmì wà nínú un èyí fún àwọn ènìyàn tí ń ronú.

ٱللَّهُ يَبْدَؤُا ٱلْخَلِّقَ ثُمَّ يُعِيدُهُۥ ثُمَّ إِلَيْهِ تُرْجَعُونَ وَيَوْمَ تَقُومُ ٱلسَّاعَةُ يُبْلِسُ ٱلْمُجْرِمُونَ ﴿ وَلَمْ يَكُن لَّهُم مِّن شُرَكَآبِهِمْ شُفَعَتُؤُا وَكَانُواْ بِشُرَكَآبِهِمْ كَنفِرينَ ﴿ وَيَوْمَ تَقُومُ ٱلسَّاعَةُ يَوْمَبِنِ يَتَفَرَّقُونَ ﴿ فَأَمَّا ٱلَّذِينَ ءَامَنُواْ وَعَمِلُواْ ٱلصَّلِحَاتِ فَهُمْ فِي رَوْضَةٍ يُحْبَرُونَ وَأُمَّا ٱلَّذِينَ كَفَرُواْ وَكَذَّبُواْ بِعَايَتِنَا وَلِقَآي ٱلْأَخِرَة فَأُوْلَتِهِكَ فِي ٱلْعَذَابِ مُحْضَرُونَ ﴿ فَسُبْحَنَ ٱللَّهِ حِينَ تُمْسُونَ وَحِينَ تُصْبِحُونَ وَلَهُ ٱلْحَمْدُ فِي ٱلسَّمَاوَاتِ وَٱلْأَرْض وَعَشِيًّا وَحِينَ تُظْهِرُونَ ﴿ يُخْرِجُ ٱلْحَيَّ مِنَ ٱلْمَيِّتِ وَتُكْزِجُ ٱلْمَيِّتَ مِنَ ٱلْحَى وَتُحُي ٱلْأَرْضَ بَعْدَ مَوْتَهَا ۗ وَكَذَالِكَ تُخْرَجُونَ ﴿ وَمِنْ ءَايَنتِهِ ۚ أَنَّ خَلَقَكُم مِّن تُرَابِ ثُمَّ إِذَاۤ أَنتُم بَشَرُّ تَنتَشِرُونَ ﴾ وَمِنْ ءَايَاتِهِ أَنْ خَلَقَ لَكُم مِّنْ أَنفُسِكُمْ أَزْوَاجًا لِّتَسْكُنُواْ إِلَيْهَا وَجَعَلَ بَيْنَكُم مُّودَّةً وَرَحْمَةً إِنَّ فِي ذَالِكَ لَأَيَتٍ لِقَوْمِ يَتَفَكَّرُونَ